

जिल्हा परिषद सरळसेवा भरती- 2023
पशुधन पर्यवेक्षक गट-क या पदावर
नियुक्ती बाबत.

जिल्हा परिषद अहिल्यानगर
पशुसंवर्धन विभाग

जिल्हा परिषद आदेश जा.क्र.पसं/आस्था-1/ 447/2025

अहिल्यानगर दिनांक:- 03/06/2025

- वाचा:-
1. महाराष्ट्र जिल्हा परिषद जिल्हा सेवा (सेवाप्रवेश) नियम 1967 मधील परिशिष्ट 6
 2. महाराष्ट्र शासन सामान्य प्रशासन विभागाकडील शासन निर्णय क्र.प्रानिमं-1222 प्र.क्र.54 का-13-अ दिनांक 04 मे 2022
 3. महाराष्ट्र शासन ग्राम विकास विभागाकडील शासन निर्णय संकीर्ण-2022/प्र.क्र.11/आस्था-8 दिनांक 15 मे 2023
 4. जिल्हा परिषद अहिल्यानगर अंतर्गत गट-क मधील सरळसेवेची रिक्त पदे भरण्यासाठीची जाहिरात क्रमांक 01/2023
 5. आय.बी.पी.एस कंपनीकडील निकालपत्र 1222/24 दिनांक 19/06/2024
 6. अवर सचिव, महा.शासन, ग्रामविकास व पंचायत राज विभाग यांचेकडील पत्र क्र.पदभ - 3124/प्र.क्र.251/आस्था-8 दिनांक 11/12/2024
 7. अवर सचिव, महा.शासन, ग्रामविकास व पंचायत राज विभाग यांचेकडील पत्र क्र.पदभ - 3124/प्र.क्र.251/आस्था-8 दिनांक 22/01/2025
 8. सुधारीत अंतिम निवडसूची प्रसिद्ध दिनांक 28/02/2025

उपरोक्त संदर्भ क्रमांक 2 ते 3 मधील महाराष्ट्र शासन, सामान्य प्रशासन विभागाकडील आदेशानुसार संदर्भ क्रमांक 4 अन्वये जिल्हा परिषद अहिल्यानगर अंतर्गत जिल्हा सेवा वर्ग-3 पशुधन पर्यवेक्षक गट-क या पदासाठी सरळसेवा भरती जाहिरात देण्यात आलेली होती. संदर्भ क्रमांक 5 नुसार प्राप्त निकाल तसेच अंतिम केलेल्या निवडसूचीनुसार व ग्रामविकास व पंचायत राज विभागाकडील शासन पत्र दिनांक 11/12/2024 व पत्र दिनांक 22/01/2025 नुसार माजी सैनिक आरक्षणांतर्गत सुयोग्य उमेदवार उपलब्ध न झाल्याने सदर पदाचा अनुशेष न ठेवता, सदर रिक्तता माजी सैनिक व्यतिरीक्त त्या त्या सामाजिक प्रवर्गातील गुणवत्तेनुसार पात्र उमेदवारांमधून संदर्भ क्रमांक 8 अन्वये निवड करणेत आलेली आहे. खालील नमुद करणेत आलेले उमेदवार यांची जिल्हा परिषद सरळसेवा भरती 2023 अंतर्गत संदर्भ क्रमांक 1 मधील तरतुदीनुसार पशुधन पर्यवेक्षक गट-क या पदावर सुधारीत वेतन संरचना S8: 25500-81100 या वेतनश्रेणीमध्ये (अधिक नियमानुसार देय भत्ते) स्थानापन्न नियुक्तीने त्यांच्या नावासमोर नमुद केलेल्या ठिकाणी खालील अटी व शर्तीच्या अधिन राहून तात्पुरत्या स्वरूपात नियुक्ती करणेत येत आहे.

अ.क्र	नियुक्त केलेल्या उमेदवाराचे नाव व पत्ता	उमेदवाराचा मुळ प्रवर्ग	निवडीचा प्रवर्ग	पदस्थापनेचे ठिकाण
1	2	3	4	5
1	श्री.आसने सिध्दार्थ श्रावण. मु.पो.ब्राम्हणगाव, नवीन कॅनोल, पैठणकर वस्ती ता.कोपरगाव जि.अहिल्यानगर पिन नंबर 423601	आ.दु.घ.	आ.दु.घ	पशुवैद्यकीय दवाखाना श्रेणी - आडाव ता. बायता

नेमणुकीच्या अटी व शर्ती:-

- 1) पशुधन पर्यवेक्षक गट-क या पदावर केलेली नेमणुक पुर्णतः हंगामी तात्पुरत्या स्वरूपाची असून कोणत्याही प्रकारची पुर्वसुचना व कारण न दाखवता जिल्हा परिषदेच्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
- 2) प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.
- 3) महाराष्ट्र नागरी सेवा (सेवेच्या सर्वसाधारण शर्ती) नियम 1981 मधील नियम 11 परिशिष्ट 3 मध्ये नमूद केल्यानुसार सदर पदावर रुजू झालेपासुन 30 दिवसांच्या आत जिल्हा शल्य चिकीत्सक अहिल्यानगर यांचेकडील शारिरिक दृष्ट्या पात्रते संबंधीचे वैद्यकिय प्रमाणपत्र नेमणुकीचे कार्यालयास सादर केले पाहिजे.वैद्यकिय प्रमाणपत्र सादर न केल्यास अथवा वैद्यकियदृष्ट्या शासकीय सेवेस अपात्र ठरल्यास कोणतीही पुर्व सुचना न देता आपली नियुक्ती संपुष्टात आणणेत येईल याची नोंद घ्यावी.
- 4) महाराष्ट्र शासन,सामान्य प्रशासन विभागाकडील शासन निर्णय क्र.चारित्र्य-2117/प्र.क्र.483/2017/16-अ दिनांक 28/08/2017 नुसार संबंधित उमेदवारांनी नियुक्तीनंतर सहा महिन्याच्या आत पोलीसांकडील चारित्र्य पडताळणी केले असलेबाबतचा अनुकुल अहवाल या कार्यालयास सादर करावा. सदर चारित्र्याबद्दलचा अहवाल सहा महिन्याच्या आत संबंधित कार्यालयाकडुन प्राप्त न झाल्यास कोणतीही पुर्व सुचना न देता आपली नियुक्ती संपुष्टात आणण्यात येईल याची नोंद घ्यावी.
- 5) महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम 2021 नुसार उमेदवाराने नियुक्तीचे वेळी खात्रीशीर कागदपत्री पुराव्यासह जन्म तारीख घोषित करील.जेव्हा उमेदवारांची विहीत शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तावेज असल्याचे मानण्यात येईल,अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत तो शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तऐवज असल्याचे मानण्यात येईल.त्यानुसार उमेदवाराने जन्म तारखेचे परिशिष्ट-5 अ मध्ये हमीपत्र कार्यालय प्रमुखांकडे सादर करावे. त्यानंतर सदर शासन निर्णयाच्या खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्वीकारण्यात येणार नाही.
- 6) नेमणूक झालेल्या पदावरून स्थायी झाले नंतरच आंतर जिल्हा बदली करावयाची झाल्यास त्यासाठी शासन निर्णय दिनांक 29 सप्टेंबर 2011 मधील तरतुदीच्या व प्रचलीत शासन निर्णयाच्या अधीन राहून तसा अर्ज आपणास प्रशासनाकडे करता येईल.
- 7) जिल्हा परिषद कार्यक्षेत्रात कोठेही बदलीस पात्र राहतील.तसेच महाराष्ट्र शासन, ग्रामविकास व जलसंधारण विभागाकडील दिनांक 05 जुलै 2008 चे शासन परिपत्रकानुसार नियुक्तीचे ठिकाणी राहणे बंधनकारक राहिल, न राहिल्यास शिस्तभंगाची कारवाईस पात्र राहिल याची नोंद घ्यावी.
- 8) तुम्ही विवाहीत असल्यास तुम्हास एकच पती/पत्नी आहे असे समजण्यात येईल.एकापेक्षा अधिक पती/ पत्नी आढळुन आल्यास तुमची सेवा तात्काळ समाप्त करणेत येईल.
- 9) खात्याच्या पूर्व परवानगी शिवाय प्रशिक्षण / शिक्षण घेता येणार नाही.
- 10) उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणुक करणेत आलेली आहे त्यासंबंधीत अधिकाऱ्याकडे द्यावे लागेल मी, श्री/श्रीम रा प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग-3 पशुधन पर्यवेक्षक गट-क या पदावर झालेली नियुक्ती ही सुधारीत वेतन संरचना S8: 25500-81100 या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पुर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पुर्ण अधिकार असून त्या अटीवर मी ही नेमणुक स्वीकारत आहे.
- 11) सदर पदावर रुजू झालेचे दिनांकापासून 3 महिन्याचे आत महाराष्ट्र जिल्हा परिषद जिल्हा सेवा (सेवाप्रवेश) नियम 1967 मधील नियम 17 आणि शासन निर्णय सामान्य प्रशासन विभाग क्र वशिअ/-

1214/प्र.क्र.26/11 दिनांक 02/06/2014 नुसार विहीत केलेले मत्ता व दायित्व असेटस एण्ड लायबीलीटीज याबाबतचे विवरणपत्र भरून द्यावे. तसेच महाराष्ट्र जिल्हा परिषद जिल्हा सेवा (वर्तणुक) नियम 1967 मधील 17 (7) नुसार उमेदवारांनी त्यांच्या कुटुंबियांसंबंधी असलेल्या स्थावर व जंगम मालमत्तेची माहिती विहित प्रपत्रात कामावर रुजू झालेपासून एक महिन्याच्या आत कार्यालय प्रमुखाकडे सादर करणे बंधनकारक राहिल.

- 12) सदर पदावर रुजू झाले नंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
- 13) सदर नियुक्ती आदेश दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरची नियुक्ती आपोआप संपुष्टात येईल याची स्पष्टपणे नोंद घ्यावी.
- 14) सदर नियुक्तीच्या कालावधीमध्ये आपणास महाराष्ट्र जिल्हा परिषद जिल्हा सेवा नियम (सर्व) व शासनाने वेळोवेळी निर्गमित केलेल्या शासन अधिसूचना/ निर्णय/ परिपत्रक यामधील तसेच वेळोवेळी मुख्य कार्यकारी अधिकारी देतील अशा सर्व निर्देशांचे पालन करणे उमेदवारास बंधनकारक राहिल.
- 15) नियुक्ती साठी देणेत आलेली माहिती, प्रतिज्ञापत्रे यातील मजकूर खोटे असल्याचे निदर्शनास आल्यास सदरची नेमणुक रद्द करणेत येईल व खोटे प्रतिज्ञापत्र करून दिल्याबाबत संबंधिताविरुद्ध नियमानुसार कारवाई करणेत येईल.
- 16) गट क मधील उमेदवारास शासनाने विहीत केलेली, तसेच वेळोवेळी विहीत करील अशी सेवा प्रवेशोत्तर परीक्षा विभागीय परीक्षा / भाषा परीक्षा / प्रशिक्षण अर्हता विहीत संधी व मुदतीमध्ये प्राप्त करणे बंधनकारक राहिल.
- 17) जिल्हा परिषद सेवेत असताना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.
- 18) कार्यालय प्रमुखांना पुढील नामनिर्देशनपत्र देण्यात यावीत 1. गट विमा योजना 2. वैद्यकीय दाखला 3. जातीचा दाखला 4. जातीचे वैधता प्रमाणपत्र 5. स्वग्राम घोषणापत्र 6. शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
- 19) महाराष्ट्र शासन सामान्य प्रशासन विभाग परिपत्रक क्र.एसआरव्ही-2000/प्र.क्र.17/2000/12 दिनांक 01/07/2005 अन्वये दोन पेक्षा अधिक मुले असणाऱ्या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम 2005 नियुक्त्यासाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्याअनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक 28/03/2005 नंतर तिसरे अपत्य असणाऱ्या उमेदवाराची नियुक्ती रद्द करण्यात येईल.
- 20) आपण मागासवर्गीय असल्यास शासन निर्णय दिनांक 12 डिसेंबर 2011 नुसार आपणास नियुक्ती आदेशाच्या तारखे पासून सहा महिन्यांच्या आत जातपडताळणी समितीकडून जातवैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल. तरी सदर पदावर रुजू होताच जात वैधता तपासणी करण्यासाठीचा प्रस्ताव संबंधित जात पडताळणी समितीकडे सादर करून त्याबाबतची पोहोच पावतीची साक्षांकित प्रत नियुक्ती प्राधिकाऱ्यास सादर करावी. जात पडताळणी समितीने जात प्रमाणपत्र अवैध ठरविल्यास आपणास देणेत आलेली नियुक्ती कोणतीही पुर्व सुचना न देता रद्द करणेत येईल. तसेच महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागास वर्ग व विशेष मागास प्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन) अधिनियम 2000 मधील तरतुदीनुसार पुढील कारवाई करणेत येईल याची नोंद घ्यावी.
- 21) ज्या मागासवर्गीय उमेदवारांची निवड खुल्या प्रवर्गातून झालेली आहे अशा उमेदवारांनाही त्यांच्या जातीचे वैधता प्रमाणपत्र सादर करणे आवश्यक आहे. तथापि, सदर उमेदवारांसाठी जात वैधता प्रमाणपत्र सादर करणेसाठी विशिष्ट कालमर्यादा असणार नाही.

- 22) शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/1005/प्र.क्र.463/पापु 16 दिनांक 8 जुन 2006 अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असलेबाबत व त्यांचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
- 23) शासन वित्त विभाग क्रमांक अनियो/1005/126/सेवा/4, दिनांक 31/10/2005 अन्वये 1 नोव्हेंबर 2005 रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्तीवेतन) नियम 1982 व महाराष्ट्र नागरी सेवा (निवृत्ती वेतनाचे अंशराशीकरण) नियम 1984 आणि सध्या अस्तित्वात असलेली सर्वसाधारण/ जिल्हा परिषद भविष्य निर्वाह निधी योजना लागू होणार नाही.
- 24) महाराष्ट्र शासन, वित्त विभागाकडील शासन निर्णय क्र.रानियो-2022/प्र.क्र/34/सेवा-4 दिनांक 31/03/2023 अन्वये परिभाषित अंशदान निवृत्तीवेतन योजना/ राष्ट्रीय निवृत्तीवेतन प्रणाली अंतर्गत कर्मचाऱ्यांचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचाऱ्याला रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणाऱ्या कर्मचाऱ्यांना सेवा निवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांच्या आत विकल्प कार्यालयास सादर करणे आवश्यक राहील.
- 25) प्रस्तुत निवड प्रकरणी न्यायालयीन बाब उद्भवल्यास त्याबाबत मा.न्यायालयाच्या निर्देशानुसार नियुक्ती प्राधिकरणाने घेतलेला निर्णय अंतिम राहील.

सदरचा आदेश अहिल्यानगर जिल्हा परिषदेच्या www.nagarzp.gov.in या संकेत स्थळावर प्रसिध्द करण्यात आला असून त्याचा सांकेतांक 20250609110045 असा आहे.

(आनंद भंडारी)
मुख्य कार्यकारी अधिकारी
जिल्हा परिषद अहिल्यानगर

प्रति,

श्री.आसने सिध्दार्थ श्रावण.

मु.पो.ब्राम्हणगाव, नवीन कॅनोल, पैठणकर वस्ती ता.कोपरगांव जि.अहिल्यानगर पिन नंबर 423601

प्रत:- माहितीस्व व पुढील आवश्यक त्या कार्यवाहीस्तव रवाना.

1. अतिरिक्त मुख्य कार्यकारी अधिकारी, जिल्हा परिषद अहिल्यानगर
2. उपमुख्य कार्यकारी अधिकारी (सामान्य), जिल्हा परिषद अहिल्यानगर
3. मुख्य लेखा व वित्त अधिकारी, जिल्हा परिषद अहिल्यानगर
4. गट विकास अधिकारी, पंचायत समिती - राहता
5. पशुधन विकास अधिकारी (विस्तार) पंचायत समिती - राहता

2/-संबंधित नियुक्त उमेदवारास नियमानुसार हजर करून घेण्याबाबतची कार्यवाही आपल्या स्तरावरून करावी. तसेच संबंधितांच्या सर्व मुळ कागदपत्रांची पडताळणी आपल्या स्तरावरून करावी व त्यानंतरच संबंधितास रिक्त पदावर हजर करून घ्यावे. संबंधिताचा हजर अहवाल या कार्यालयास संतत्र सादर करावा.

(आनंद भंडारी)
मुख्य कार्यकारी अधिकारी
जिल्हा परिषद अहिल्यानगर